



झामुमो ने लोगों के दिलों में अपनी जगह बनाई है : झारखंड के राज्यपाल

रांची/भाषा। झारखंड के राज्यपाल संतोष गंगवार ने सोमवार को विधानसभा में कहा कि पिछले साल हुए राज्य विधानसभा के चुनाव में सत्तारूढ़ झारखंड मुक्ति मोर्चा (झामुमो) नीत गठबंधन को मिले भारी जनादेश से पता चलता है कि पार्टी ने लोगों के दिलों में अपनी जगह बनाई है। इस पर विपक्षी दल भारतीय जनता पार्टी (भाजपा) ने विरोध जताया। झामुमो नीत गठबंधन ने पिछले साल नवंबर में हुए विधानसभा चुनाव के बाद सत्ता बरकरार रखी तथा भाजपा के जोरदार प्रचार अभियान के बावजूद उसे पराजित कर दिया।

गंगवार ने बजट सत्र के दौरान विधानसभा को संबोधित करते हुए कहा, चुनाव में रिकॉर्ड मतदान न केवल लोकतंत्र में लोगों की आस्था को दर्शाता है, बल्कि सरकार के काम और नीतियों में भी उसकी अटूट आस्था का परिचायक है। राज्यपाल ने कहा कि चुनाव लोकतंत्र का सबसे बड़ा त्योहार है और स्वतंत्र एवं निष्पक्ष चुनाव तथा सत्तारूढ़ गठबंधन को मिला भारी जनादेश सरकार के लिए जन कल्याण की दिशा में प्रतिबद्धता से काम करने की प्रेरणा शक्ति होगी। गंगवार ने कहा कि सरकार युवाओं, महिलाओं और वंशितों सहित सभी के सशक्तिकरण में विश्वास रखती है। उन्होंने कहा, सरकार ने गरीबों, किसानों, महिलाओं और युवाओं को सशक्त बनकर झारखंड को देश का अग्रणी राज्य बनाने का संकल्प लिया है।

महाकुंभ में स्नानार्थियों का आंकड़ा 63 करोड़ के पार पहुंचा

महाकुंभ नगर/भाषा। आस्था के सबसे बड़े सामगम प्रयागराज महाकुंभ में देश के कोने-कोने से श्रद्धालुओं का आगमन सोमवार को भी जारी रहा और 1.30 करोड़ से अधिक श्रद्धालुओं के संगम में स्नान के साथ स्नानार्थियों की संख्या 63 करोड़ को पार कर गई। मेला प्रशासन द्वारा जारी आंकड़ों के मुताबिक, सोमवार को शाम आठ बजे तक 1.30 करोड़ से अधिक श्रद्धालुओं ने संगम में डुबकी लगाई। इस तरह 13 जनवरी से प्रारंभ हुए महाकुंभ में अभी तक 63.36 करोड़ लोगों ने स्नान कर लिया है। प्रयागराज के जिलाधिकारी रवींद्र मांदड़ ने महाशिवरात्रि पर्व को लेकर तैयारियों के बारे में पीटीआई – वीडियो को बताया, महाशिवरात्रि को लेकर हमारी पूरी तैयारी है। सभी शिवालयों में स्वच्छता और सुरक्षा व्यवस्था को लेकर तैयारियां की गई हैं। उन्होंने बताया, सभी स्थानों पर पुलिस बल की तैनाती की गई है। महाशिवरात्रि पर्व पर श्रद्धालुओं को सफुलल स्नान कराने की तैयारी है। अभी तक 63 करोड़ से अधिक श्रद्धालु गंगा और संगम में स्नान कर चुके हैं। सरकार द्वारा जारी बयान के मुताबिक, 26 फरवरी को शिवरात्रि के अंतिम स्नान पर्व तक गंगा और संगम में स्नान करने वाले श्रद्धालुओं की संख्या 65 करोड़ से भी ऊपर पहुंच सकती है।



दिल्ली विधानसभा में विधायकों ने उर्दू, संस्कृत सहित छह भाषाओं में शपथ ली

नई दिल्ली। नवगठित दिल्ली विधानसभा का पहला सत्र सोमवार को शुरू हुआ, जिसमें विधायकों ने हिंदी, अंग्रेजी, संस्कृत, उर्दू, मैथिली और पंजाबी सहित छह भाषाओं में शपथ ली, जो विधायिका की भाषाई विविधता को दर्शाता है। भारतीय जनता पार्टी (भाजपा) ने 26 साल बाद दिल्ली की सत्ता में वापसी की है। ऐसे में भाजपा विधायक सदन में सत्ता पक्ष के सदस्यों के लिए निर्धारित स्थान यानी विधानसभा अध्यक्ष के आसन के दाहिने ओर बैठे।

सत्र शुरू होने से पहले राज निवास में उपराज्यपाल विनय कुमार सक्सेना ने भाजपा विधायक अरविंदर सिंह लवली को दिल्ली की आठवीं विधानसभा के प्रोटेम स्पीकर (अस्थायी अध्यक्ष) के रूप में शपथ दिलाई। इसके बाद, लवली ने सबसे वरिष्ठ विधायक होने के नाते सभी नवनिर्वाचित विधायकों को शपथ दिलाई। सबसे पहले मुख्यमंत्री रेखा गुप्ता ने और फिर उनके मंत्रिमंडल में शामिल छह मंत्रियों ने शपथ ग्रहण की। इसके बाद पीडब्ल्यूडी मंत्री प्रवेश साहिब सिंह वर्मा और गृह मंत्री आशीष सूट ने शपथ ली। पर्यावरण मंत्री मनजिंदर सिंह सिरसा ने पंजाबी में, जसकि कानून एवं न्याय मंत्री कपिल मिश्रा ने संस्कृत में शपथ ग्रहण की। कई अन्य विधायकों ने अलग-अलग भाषाओं में शपथ ली।

‘इंडियाज गॉट लेटेस्ट’ विवाद : इलाहबादिया बयान दर्ज कराने के लिए महाराष्ट्र साइबर प्रकोष्ठ के समक्ष पेश



मुंबई/भाषा। यूट्यूबर रणवीर इलाहबादिया और आशीष चंचलानी 'इंडियाज गॉट लेटेस्ट' मामले में बयान दर्ज कराने के लिए महाराष्ट्र साइबर प्रकोष्ठ के समक्ष पेश हुए।

मध्यप्रदेश का नवीकरणीय ऊर्जा क्षेत्र निवेश का आकर्षक अवसर : मुख्यमंत्री मोहन यादव

दक्षिण भारत राष्ट्रमत
dakshinbharat.com

भोपाल/भाषा। मध्यप्रदेश के मुख्यमंत्री मोहन यादव ने सोमवार को निजी क्षेत्र के कारोबारियों को राज्य के नवीकरणीय ऊर्जा क्षेत्र में निवेश करने के लिए आमंत्रित किया। मप्र वैश्विक निवेशक शिखर सम्मेलन (जीआईएस) 2025 के 'नवीकरणीय मध्यप्रदेश' सत्र में यादव ने कहा कि भारत के 2030 तक गैर-जीवाश्म ऊर्जा स्रोतों से 500 गीगावाट बिजली के लक्ष्य को प्राप्त करने में राज्य महत्वपूर्ण भूमिका निभाएगा। उन्होंने कहा, "नवीकरणीय ऊर्जा एक बड़ा बाजार है और मध्यप्रदेश सरकार आपको इस यात्रा में भागीदार बनाने के लिए

चुनाव के प्रबंधन के लिए निर्देश जारी करने बिहार आ रहे हैं प्रधानमंत्री : तेजस्वी

पटना/भाषा। राष्ट्रीय जनता दल (राजद) के नेता तेजस्वी यादव ने सोमवार को आरोप लगाया कि प्रधानमंत्री नरेंद्र मोदी इस साल के अंत में होने वाले (बिहार) विधानसभा चुनाव के "प्रभावी प्रबंधन" के "वास्ते निर्देश" जारी करने के इरादे से बिहार आ रहे हैं। पूर्व उपमुख्यमंत्री यादव ने दावा किया कि उन्होंने दिल्ली विधानसभा चुनाव के तुरंत बाद भविष्यवाणी की थी कि प्रधानमंत्री अब बिहार के लिए प्रमुख होंगे।

उन्होंने कहा, प्रधानमंत्री राज्य की बेरोजगारी और गरीबी की समस्याओं के किसी भी समाधान के साथ यहां नहीं आ रहे हैं। बिहार 20 साल तक राजग शासन में रहने के बावजूद देश में सबसे पिछड़ा राज्य बना हुआ है। मैंने दिल्ली विधानसभा के परिणाम के बाद ही कहा था कि अब प्रधानमंत्री और उनके शीर्ष सहयोगियों के आने का सिलसिला शुरू हो जाएगा क्योंकि यह एकमात्र राज्य है जहां इस वर्ष चुनाव होने हैं। मोदी चुनाव के मद्देनजर कुछ निर्देश जारी करने के लिए भागलपुर आ रहे हैं। उन्होंने कहा, "सर्वविधित है कि चुनावी वर्ष में आगामी कुछ महीनों तक आदरणीय प्रधानमंत्री मोदी जी को बिहार और बिहारियों की गजब चिंता सताएगी।" इस बीच पटना में राजद कार्यालय के समीप एक पोस्टर लगाया गया है जिसमें मोदी को उनके द्वारा किए गए वादों की याद दिलाया गया है जो कथित तौर पर अधूरा रह गए हैं।



अभिनेता अक्षय कुमार और अभिनेत्री सोनाली बेंद्रे ने लगाई संगम में डुबकी

दक्षिण भारत राष्ट्रमत
dakshinbharat.com

महाकुंभ नगर/भाषा। विश्व के सबसे बड़े आध्यात्मिक सामगम प्रयागराज महाकुंभ में आम श्रद्धालुओं के साथ ही बॉलीवुड और राजनीतिक क्षेत्र से लोगों का आना जारी है। सोमवार को बॉलीवुड अभिनेता अभिनेता अक्षय कुमार और अभिनेत्री सोनाली बेंद्रे ने संगम में डुबकी लगाई। राजनीतिक क्षेत्र से महाराष्ट्र के उपमुख्यमंत्री एकनाथ शिंदे और पर्यावरण मंत्री पंकजा गोपीनाथ मुंडे ने संगम में स्नान किया। इनके अलावा, मुख्य निर्वाचन आयुक्त ज्ञानेश कुमार ने परिवार के साथ संगम में डुबकी लगाई।

संगम में स्नान के बाद अक्षय कुमार ने कहा, मैंने खूब आनंद लिया। इस बार की व्यवस्था बहुत शानदार है। मैं मुख्यमंत्री योगी आदित्यनाथ को धन्यवाद देना चाहता हूं कि उन्होंने इतनी बेहतरीन व्यवस्था करवाई। सोनाली बेंद्रे ने सपरिवार त्रिवेणी संगम में स्नान के बाद कहा कि महाकुंभ में आकर उन्हें अपार शांति और सकारात्मक ऊर्जा का अनुभव हुआ तथा इस दिव्य आयोजन में शामिल होकर भारतीय संस्कृति एवं आध्यात्मिकता को और उन्होंने केटरीना कैफ ने भी महाकुंभ में आध्यात्मिक यात्रा का अनुभव किया। उन्होंने परमार्थ निकेतन शिविर में स्वामी विद्वानन्द सरस्वती जी और साध्वी भगवती सरस्वती जी से भेंट कर उनका आशीर्वाद लिया।

तैयार है।' नवीकरणीय क्षेत्र की कई कंपनियों ने राज्य में हजारों करोड़ रुपये के निवेश की घोषणा की और यादव ने परियोजनाओं के क्रियान्वयन में राज्य सरकार के समर्थन का आश्वासन दिया।

उन्होंने उल्लेख किया कि राज्य किसानों और परिवारों को 25 हजार करोड़ रुपये से 26 हजार करोड़ रुपये तक की भारी मात्रा में बिजली सस्ती दे रहा है। राज्य अक्षय ऊर्जा को बढ़ावा देने की अपनी प्रतिबद्धता के तहत किसानों को सौर जल पंप उपलब्ध कराने का लक्ष्य लेकर चल रहा है।

यादव ने साथ ही घोषणा की कि राज्य रेलवे को सस्ती हरित बिजली की आपूर्ति करेगा और इस संबंध में एक समझौता ज्ञापन पर हस्ताक्षर किए गए हैं। रेलवे, वारी



श्रीशैलम सुरंग में फंसे श्रमिकों के सफल बचाव के लिए प्रार्थना

दक्षिण भारत राष्ट्रमत
dakshinbharat.com

नगरकुन्नूल/भाषा। तेलंगाना के सड़क एवं भवन मंत्री कोमाटिरेड्डी यंकट रेड्डी ने जिले में श्रीशैलम लेफ्ट बैंक कैनाल (एसएलबीसी) सुरंग के निर्माणधीन खंड के आंशिक रूप से ढहने के बाद इसमें फंसे आठ लोगों के सफल बचाव के लिए सोमवार को प्रार्थना की। घटनास्थल का दौरा करने के बाद मंत्री ने कहा कि फंसे हुए श्रमिक झारखंड और उत्तर प्रदेश जैसे दूरदराज के राज्यों से परियोजना पर काम करने और तेलंगाना के किसानों की मदद करने के लिए आए हैं।

उन्होंने कहा, यह बहुत दुर्भाग्यपूर्ण घटना है। मैं भगवान से प्रार्थना करता हूं कि ये आठ लोग जीवित हों। हमारा उद्देश्य लोगों को बचाना है... मैं भगवान श्रीशैल मन्नत्रा से प्रार्थना करता हूं कि वह उन्हें सुरक्षित रखें।

एनर्जीज और रीवा अल्ट्रा मेगा सोलर लिमिटेड (आरयूएमएसएल) के बीच 170 मेगावाट बिजली खरीद समझौते पर सोमवार को हस्ताक्षर किए गए।

इससे पहले दिन में प्रधानमंत्री नरेंद्र मोदी ने मध्य प्रदेश वैश्विक निवेशक शिखर सम्मेलन (जीआईएस) 2025 का उद्घाटन किया। इसमें 25 हजार से अधिक पंजीकरण प्राप्त हुए।

इसके अलावा, 24-25 फरवरी को आयोजित होने वाले शिखर सम्मेलन में 50 से अधिक देशों के राजदूतों, उद्योगपतियों और महावाणिज्यदूतों सहित 100 से अधिक विदेशी प्रतिनिधियों के शामिल होने की उम्मीद है। अदाणी समूह के चेयरमैन गोतम अदाणी सहित भारत के शीर्ष उद्योगपति शिखर सम्मेलन में भाग ले रहे हैं।



मध्यप्रदेश : जीआईएस से खुलेंगे पर्यटन में निवेश की संभावनाओं के नए द्वार

टूरिज्म समिट में शामिल होंगी कई नामचीन हस्तियां

दक्षिण भारत राष्ट्रमत
dakshinbharat.com

भोपाल। ग्लोबल इन्वेस्टर मीट के दौरान पर्यटन में निवेश के लिए संभावनाओं के नए द्वार खुलेंगे। इसके तहत 25 फरवरी को 'फ्यूचर रेडी मध्यप्रदेश' के निर्माण में पर्यटन और संस्कृति के योगदान और अवसरों पर परिचर्चा होगी।

इसमें केंद्रीय मंत्री गजेंद्र सिंह शेखावत, पर्यटन मंत्रालय भारत सरकार की सचिव वी विद्यावती, पर्यटन एवं संस्कृति विभाग के प्रमुख सचिव शिव शेखर शुक्ला, इतिहासकार पद्मश्री केके मोहम्मद, एडवेंचर टूर ऑपरेटर्स एसोसिएशन ऑफ इंडिया के अध्यक्ष पद्मश्री अजीत बजाज, अभिनेता पंकज त्रिपाठी, इंडियन होटल्स कंपनी लि. के कार्यकारी उपाध्यक्ष रोहित खोसला, मेक माई ट्रिप के कॉर्पोरेट कन्सुलिकेशन एंड कॉर्पोरेट एंफेयरेंस डेव समीर बजाज, जेहनुमा

होटल्स के निदेशक अली राशिद और अभिनेता विजय विक्रम सिंह विचार व्यक्त करेंगे।

प्रमुख सचिव शुक्ला ने बताया कि पर्यटन क्षेत्र में निवेश को आकर्षित करने के लिए विभिन्न पर्यटन परियोजनाओं में कुल 1000 हेक्टेयर से ज्यादा भूमि चिह्नित की गई है। निवेशकों को इन स्थानों पर होटल, रिसोर्ट, गोल्फ कोर्स, वे-साइड एमिनिटिज जैसी परियोजनाएं शुरू करने पर नई पर्यटन नीति के तहत प्रोत्साहन दिया जाएगा।

पीपीपी परियोजनाओं में हनुवंतिया, मांडू, ओरछा, अमरकंटक सहित विभिन्न पर्यटन गंतव्यों पर टैट सिटीज, कारवां पर्यटन, रोपवे, गोल्फ कोर्स और स्टैचू ऑफ यूननिटी (ऑकारेडर) और स्टैचू ऑफ यूननिटी (कैवडिया, गुजरात) को जोड़ने वाले कूज पर्यटन के लिए निवेश के अवसर उपलब्ध हैं। पर्यटन नीति और फिल्म पर्यटन नीति में निवेशकों को

विशेष लाभ दिए जाने का प्रावधान किया गया है। फिल्म शूटिंग की अनुमति के लिए ऑनलाइन सिंगल विंडो सिस्टम लागू किया गया है। जनजातीय भाषाओं, जैसे मालवी, बुंदेलखंडी आदि में फिल्में बनाने के लिए अतिरिक्त अनुदान दिया जाएगा।

क्षेत्रीय भाषाओं, जैसे मराठी, बंगाली, तमिल, तेलुगु, कन्नड़ और मलयालम में फिल्म निर्माण को प्रोत्साहित किया जाएगा, जिससे सिनेमा में विविधता बढ़ेगी और इन प्रदेशों में मध्य प्रदेश के पर्यटन स्थलों का प्रचार होगा। मध्य प्रदेश पर्यटन नीति 2025 के तहत कई महत्वपूर्ण कदम उठाए गए हैं। निवेशकों को आकर्षित करने के लिए पर्यटन बोर्ड और 'निवेश प्रोत्साहन सेल' की स्थापना की गई है। भूमि आवंटन की प्रक्रिया को पारदर्शी बनाया गया है। निजी निवेशकों को लैंड पारसल, मार्ग सुविधा केंद्र और हेरिटेज संपत्तियां आवंटित की जाएंगी।

रेलवे अगले वित्त वर्ष में 100 प्रतिशत विद्युतीकरण हासिल कर लेगा : अश्विनी वैष्णव

दक्षिण भारत राष्ट्रमत
dakshinbharat.com

भोपाल/भाषा। केंद्रीय मंत्री अश्विनी वैष्णव ने सोमवार को कहा कि रेलवे अगले वित्त वर्ष में 100 प्रतिशत विद्युतीकरण हासिल कर लेगा। उन्होंने कहा कि रेलवे नवीकरणीय ऊर्जा का उपयोग भी तेजी से बढ़ा रहा है।

मध्यप्रदेश के साथ बिजली खरीद समझौते पर हस्ताक्षर करने के बाद मध्यप्रदेश वैश्विक निवेशक शिखर सम्मेलन (जीआईएस) 2025 को ऑनलाइन संबोधित करते हुए रेल मंत्री वैष्णव ने कहा कि सरकार ने 2030 तक रेलवे को शुद्ध रूप से शून्य कार्बन उत्सर्जन का लक्ष्य रखा है। उन्होंने कहा कि अब तक रेलवे का 97 प्रतिशत से अधिक विद्युतीकरण हासिल किया जा चुका है और वित्त वर्ष 2025-26 तक यह 100 प्रतिशत विद्युतीकरण हासिल कर लेगा।

मंत्री ने नवीकरणीय ऊर्जा स्रोतों से बिजली प्राप्त करने के बारे में कहा कि अगले वित्त वर्ष में 1,500 मेगावाट क्षमता पहले ही तय की जा चुकी है। उन्होंने कहा, मध्यप्रदेश के साथ आज हस्ताक्षरित 170



मेगावाट बिजली खरीद समझौता (पीपीए) इस दिशा में एक महत्वपूर्ण कदम है। रेलवे, वारी एनर्जीज और रीवा अल्ट्रा मेगा सोलर लिमिटेड (आरयूएमएसएल) के बीच पीपीए पर हस्ताक्षर किए गए हैं। मंत्री ने आश्वासन दिया कि रेलवे मध्यप्रदेश से जो भी नवीकरणीय ऊर्जा है, उसे खरीदने के लिए तैयार है, बशर्ते आपूर्ति स्थिर रहे।

उन्होंने कहा, यदि मध्यप्रदेश परमाणु ऊर्जा संयंत्र भी स्थापित कर सकता है, तो रेलवे खरीदने के लिए तैयार है। हम पवन ऊर्जा में भी रुचि रखते हैं। वैष्णव ने कहा कि रेलवे नवीकरणीय ऊर्जा आपूर्ति के लिए मध्यप्रदेश के साथ हस्ताक्षरित समान मांडल पर अन्य राज्यों के साथ भी पीपीए पर हस्ताक्षर करने के लिए तैयार है। उन्होंने कहा कि मध्यप्रदेश को 2025-26 के लिए 14,745 करोड़ रुपये का रिकॉर्ड रेल बजट मिला है।

एस जयशंकर और 61 देशों के राजनयिकों ने काजीरंगा राष्ट्रीय उद्यान में उड़ाया जीप सफारी का लुत्फ

दक्षिण भारत राष्ट्रमत
dakshinbharat.com

गुवाहाटी/भाषा। विदेश मंत्री एस जयशंकर और 61 देशों के राजनयिकों ने सोमवार सुबह काजीरंगा राष्ट्रीय उद्यान में हाथी की सवारी की और जीप सफारी का आनंद लिया। अधिकारियों ने यह जानकारी दी। ये राजनयिक रविवार रात विदेश मंत्री के साथ जोरहाट पहुंचे थे और आज सुबह काजीरंगा पहुंचे। राजनयिकों ने सबसे पहले पार्क के केंद्रीय रेंज कोहोरा में हाथी की सवारी का आनंद लिया।

जयशंकर मशहूर हाथी प्रद्युम्न पर सवार हुए। मुख्यमंत्री हिमंत विश्व शर्मा ने पहले कहा था कि कई राजनयिकों की जीवनसाथियों ने इस यात्रा का लाभ उठाया, जबकि एडवांटेज असम 2.0 इंफ्रास्ट्रक्चर एंड इन्वेस्टमेंट समिट में भाग लेने वाले देशों जैसे भूटान, जापान, दक्षिण कोरिया, थाईलैंड,

मलेशिया, इंडोनेशिया और अन्य के राजदूत सीधे गुवाहाटी पहुंचेंगे। हाथी की सवारी के बाद राजनयिकों ने यूनेस्को के विश्व धरोहर स्थल पार्क के अंदर जीप सफारी का आनंद लिया। सफारी के बाद जयशंकर और कुछ राजनयिकों को हाथियों को चारा खिलाते हुए देखा गया। विदेश मंत्री ने कहा कि यह एक अद्भुत अनुभव था। हमने गैंडे, भैंसे, हिरणों की विभिन्न प्रजातियों को देखा। उन्होंने कहा, हमने इसके बारे में सिर्फ फिल्मों में पढ़ा था और फिल्मों में देखा था। यह दिन की शुरुआत करने का एक बेहतरीन तरीका पहुंचे। राजनयिकों ने सबसे पहले पार्क के केंद्रीय रेंज कोहोरा में हाथी की सवारी का आनंद लिया।

जयशंकर ने कहा, मुझे बताया गया है कि इस मौसम में तीन लाख से अधिक पर्यटक काजीरंगा आए हैं। यह बहुत अच्छा है। हम चाहते हैं कि असम और पूर्वांचल के अन्य राज्य पर्यटन और निवेश दोनों के लिए अंतरराष्ट्रीय स्तर पर अधिक पहचान बनाएं। जयशंकर ने कहा कि प्रधानमंत्री नरेंद्र मोदी भी कहते

हैं कि हमारे पास प्राकृतिक और रचनात्मक दोनों तरह का पर्यटन है' और लोगों को देश के विभिन्न राज्यों में जाना चाहिए। जयशंकर ने सोशल मीडिया पर 'एक्स' पर पहले पोस्ट किया, राजदूतों के साथ काजीरंगा नेशनल पार्क में सुबह-सुबह सफारी। असम के प्राकृतिक वन्यजीव दुश्च वास्तव में अद्भुत और बेजोड़ हैं। अगला पड़ाव- एडवांटेज असम 2.0। पोस्ट का जवाब देते हुए मुख्यमंत्री हिमंत विश्व शर्मा ने कहा, यह जानकर खुशी हुई कि माननीय मंत्री और प्रतिष्ठित राजनयिकों को काजीरंगा में कुछ बहुत ही अद्वितीय चीजें देखने को मिलीं। मैं आज के भूमांखनिदिनी के दौरान उनकी यात्रा के बारे में और अधिक सुनने के लिए उत्सुक हूं। पार्क के प्रवेश द्वार पर सभी देशों के ध्वज लगाए गए थे। असम के कृषि मंत्री अतुल बोरा, काजीरंगा से लोकसभा सदस्य कामाख्या प्रसाद तासा, काजीरंगा राष्ट्रीय उद्यान की निदेशक सोनाली घोष और डीएफओ अरुण विमेश सफारी के दौरान मेहमानों के साथ थे।

‘रोबोटिक्स में महारत, नासा से नौकरी का प्रस्ताव’ ... मेधावी प्रद्युम्न बने बीएपीएस में संन्यासी

दो पेटेंट भी कर चुके अपने नाम

नई दिल्ली/दक्षिण भारत। इलेक्ट्रिकल एवं रोबोटिक्स इंजीनियरिंग में महारत रखने वाले एक युवक ने सांसारिक मोह-माया को त्यागकर बीएपीएस में संन्यास दीक्षा ग्रहण की है। दी गई जानकारी के अनुसार, न्यूजीलैंड के ऑकलैंड में जन्मे प्रद्युम्न भगत अब स्वामी केशवसंकल्पदास बन गए हैं। उन्होंने अपने जीवन को बीएपीएस के आध्यात्मिकता, सेवा और नैतिक उत्थान के वैश्विक मिशन को समर्पित कर दिया है।

प्रद्युम्न भगत अत्यंत मेधावी छात्र रहे हैं। वे 15 साल की उम्र में टेड एक्स वक्ता बन गए थे। उनके नाम पर दो पेटेंट भी हैं। उन्होंने अटलांटा से इलेक्ट्रिकल एवं रोबोटिक्स इंजीनियरिंग की पढ़ाई की थी। यही नहीं, उन्होंने बोइंग के लिए अत्याधुनिक रोबोटिक्स पर काम किया था। इसके बाद बोइंग और नासा जेपीएल से उच्च पद पर



नौकरी के प्रस्ताव मिले थे।

इसके बावजूद उन्होंने बीएपीएस में संन्यासी जीवन अपनाने का फैसला किया। उन्होंने संन्यास दीक्षा ग्रहण कर अपने आध्यात्मिक जीवन की शुरुआत कर दी है। इस फैसले को निःस्वार्थता, भक्ति और विश्वास के उच्चतम मूल्यों का प्रतीक बताया

जा रहा है। स्वामी केशवसंकल्पदास की इस दिव्य यात्रा के बारे में बीएपीएस ने कहा कि यह एक उच्च उद्देश्य का प्रमाण है, जो आध्यात्मिकता, भक्ति और निःस्वार्थ सेवा में निहित है। संस्था ने कहा कि उनकी कहानी लोगों को मानवता की निःस्वार्थ सेवा के लिए प्रेरणा देगी।

आमंत्रण

दक्षिण भारत राष्ट्रमत



जय महादेव युवा संघ केंगरी उपनगर द्वारा महाशिवरात्रि के उपलक्ष्य में बुधवार को चेलेंगटूर स्थित चामुण्डेश्वरी माताजी मंदिर परिसर में 14वां वार्षिकोत्सव महाशिवरात्रि महोत्सव 'एक शाम, भोलेनाथ के नाम' कार्यक्रम का आयोजन किया जाएगा। आयोजकों ने विधायक एसटी सोमशेखर एवं सहेंद्र मुणोत को मुख्य अतिथि के रूप में आमंत्रित किया है। कार्यक्रम में दुर्गा जसरराज, मनीष परिहार, मनोज रिया गुप्त संस्कृतिक भजन प्रस्तुति देंगे। महेंद्र मुणोत को आमंत्रण देते हुए मंदिर ट्रस्ट के पदाधिकारीगण।

श्याम सेवा संघ ने विशाल निशान यात्रा का आयोजन किया

दक्षिण भारत राष्ट्रमत
dakshinbharat.com

बेंगलूरु। बन्नरघट्टा रोड पर स्थित श्रीदेवी मुकामिका मंदिर में बाबा श्याम का भव्य दरबार सजाया गया। भजन कीर्तन के आयोजन के साथ फूलों की होली खेलते हुए निशान पूजन किया गया। इसके बाद बड़ी संख्या में भक्तों ने निशान अपने हाथों में लेकर झूमते, नाचते, गाते, बाबा के जयकारे लगाते हुए नेशनल पार्क के पास स्थित बाबा श्याम के मंदिर में अर्पित किया।

श्याम बाबा मंदिर में भी भक्तों के सहयोग से बाबा का भव्य शृंगार



एवं प्रसाद का आयोजन किया गया। सदस्यों ने बताया कि इस निशान यात्रा की शृंखला में बेंगलूरु शहर में पहली बार एकसाथ 551 निशान बाबा श्याम को अर्पित किए गए। साथ ही लगभग 1,500

श्याम भक्त इस निशान यात्रा में मौजूद थे। उपस्थित श्याम भक्तों द्वारा पूरे कार्यक्रम की सराहना की गई। आयोजन समिति के सदस्यों ने भक्तों एवं श्याम मंदिर कमेटी के प्रति आभार प्रकट किया।

मित्र मंडल का महाशिवरात्रि महोत्सव कल

बेंगलूरु/दक्षिण भारत। स्थानीय मित्र मंडल के तत्वाधान में इस वर्ष भी माहेश्वरी भवन में 26 फरवरी को महाशिवरात्रि महोत्सव का आयोजन किया जाएगा। इस आयोजन में रात 8.30 बजे से भजन गायक हरिकिशन सारडा और मोनू माधिया प्रस्तुति देंगे। रात 11.30 बजे आरती और फलाहार होगा। इस अवसर पर भगवान शिव की विशेष झांकी सजाई जाएगी। अध्यक्ष रामेश्वरलाल पंचारिया और



मंत्री कमल लिल्ला ने सभी शिवभक्तों से कार्यक्रम में शामिल होने का निवेदन किया है।

श्याम मंदिर में निशान पूजा और कीर्तन 1 मार्च को

बेंगलूरु। बन्नरघट्टा स्थित श्रीश्याम मंदिर में 1 मार्च को शाम 4.15 से निशान पूजा और कीर्तन फाल्गुन धमाल का आयोजन किया जाएगा। इसमें सभी भक्तों को आमंत्रित किया गया है। कीर्तन के बाद प्रसाद वितरण किया जाएगा। बताया गया कि इन निशानों को खादू में श्याम बाबा को समर्पित किया जाएगा। 5 मार्च को रिंगस से बेंगलूरु के 101 श्रद्धालु 20वां निशान यात्रा में शामिल होंगे।

एक साथ चुनाव कराना अलोकतांत्रिक नहीं, संघीय ढांचे को नुकसान नहीं पहुंचाएगा : विधि मंत्रालय

दक्षिण भारत राष्ट्रमत
dakshinbharat.com

नई दिल्ली/भाषा। विधि मंत्रालय ने 'एक राष्ट्र, एक चुनाव' संबंधी विधेयकों की पड़ताल कर रही संसद की संयुक्त समिति से कहा है कि लोकसभा और राज्य विधानसभाओं के चुनाव एक साथ कराना अलोकतांत्रिक नहीं है और इससे संघीय ढांचे को कोई नुकसान नहीं होगा।

संयुक्त समिति के सदस्यों द्वारा पूछे गए प्रश्नों के उत्तर में, ऐसा समझा जाता है कि केंद्रीय विधि मंत्रालय के विधायी विभाग ने कहा है कि अतीत में लोकसभा और राज्य विधानसभाओं के चुनाव एक साथ कराए गए थे, लेकिन कुछ राज्यों में राष्ट्रपति शासन लगाए जाने सहित विभिन्न कारणों से यह चक्र टूट गया था।

सूत्रों ने बताया कि मंत्रालय ने कुछ सवालों के जवाब दे दिए हैं, जबकि कुछ अन्य सवालों को निर्वाचन आयोग को भेज दिया

गया है। संयुक्त समिति की अगली बैठक मंगलवार को होगी। संविधान को अंगीकृत किये जाने के बाद 1951 से 1967 तक लोकसभा और सभी राज्य विधानसभाओं के चुनाव एक साथ आयोजित किये गये। लोक सभा और राज्य विधानसभाओं के लिए पहले आम चुनाव 1951-52 में एक साथ आयोजित किये गये थे, और यह परंपरा 1957, 1962 और 1967 में हुए तीन आम चुनावों तक जारी रही। हालांकि, कुछ राज्य विधान सभाओं के समय से पहले भंग कर दिए गए थे, तथा 1971 में नए चुनाव कराए गए थे। पहली, दूसरी और तीसरी लोकसभा के विपरीत, जिन्होंने अपना पांच वर्ष का कार्यकाल पूरा किया था, पांचवीं लोकसभा का कार्यकाल आपातकाल की घोषणा के कारण अनुच्छेद 352 के

अंतर्गत 1977 तक बढ़ा दिया गया था।

'एक राष्ट्र, एक चुनाव' पर सरकार की तरफ से जारी बयान कहा गया था कि तब से अब तक केवल कुछ ही लोकसभाओं का कार्यकाल पूरे पांच साल तक चला है, जैसे आठवीं, दसवीं, 14वीं और 15वीं, छठी, सातवीं, नौवीं, 11वीं, 12वीं और 13वीं सहित अन्य लोकसभाओं को समय से पहले ही भंग कर दिया गया था। राज्य विधानसभाओं को पिछले कुछ सालों में इसी तरह की बाधाओं का सामना करना पड़ा है। सरकार ने कहा है, इन घटनाक्रम ने एक साथ चुनाव कराने के चक्र को पूरी तरह बाधित कर दिया, जिसके कारण देश भर में अलग-अलग चुनावी कार्यक्रम होने का वर्तमान पैटर्न बन गया। 'एक राष्ट्र, एक चुनाव' पर उच्च स्तरीय समिति की रिपोर्ट का हवाला देते हुए बयान में कहा गया कि एक साथ चुनाव कराने से शासन में एकरूपता को बढ़ावा मिलता है।

‘शुभ निमित्त है शुभ भावों का कारण’

बेंगलूरु/दक्षिण भारत। बुल टैपल रोड स्थित श्री श्रेयांसनाथ जिनालय की 11वीं वर्षगांठ के उपलक्ष्य में आचार्य श्री अरिहंतसागरसूरीश्वरजी म.सा आदि श्रमण-श्रमणी वृंद की निश्राम में



कटारिया परिवार द्वारा हर्षोल्लासपूर्वक ध्वजारोहण किया गया। इस अवसर पर प्रवचन में आचार्यश्री ने कहा कि सृष्टि का प्रत्येक जीव दुःख से मुक्त होना और सुख पाना चाहता है, लेकिन सुख के मार्ग में अनभिज्ञ अधिकतर जीव सांसारिक पदार्थों में ही सुख की तलाश में अपनी शक्ति लगा देते हैं। वास्तविक सुख जो स्थायी, स्वाधीन और संपूर्ण हो, वह मात्र आत्मगुणों की प्राप्ति से ही संभव है। उन्होंने कहा कि गुणों की प्राप्ति के लिए शुभ भाव आवश्यक हैं। शुभ भावों के लिए सतत शुभ निमित्तों के बीच रहना आवश्यक है, क्योंकि मनुष्य पर निमित्तों का

अर्थत् अपने आसपास के वातावरण का गहरा प्रभाव पड़ता है। मंदिर में विराजमान जिनेश्वर प्रभु की भक्ति-उपासना से हमें उनके जैसा यानी सर्वगुणसंपन्न बनने की प्रेरणा प्राप्त होती है। अतः जिनेश्वर की मूर्ति, मंदिर गुण प्राप्ति के स्रोत हैं, जो जीव को सुखी बनाने में समर्थ हैं। गौरतलब है कि 11 वर्ष पूर्व प्रभुजी की अंजनशालाका गच्छाधिपति आचार्य श्री युगभूषणसूरीश्वरजी के कर कमलों से हुई थी। इससे पहले शंकरपुरजैन मंदिर से चतुर्विध संघ की अनुगार्ह, प्रभुजी के 18 अभिषेक, विश्व शांति के लिए शांति पाठ, शास्त्रीय संगीत के माध्यम से संस्था भक्ति आदि अनेक आयोजन हुए। कल्याण मित्र परिवार ने व्यवस्था संभाली। संचालन हितेश कटारिया ने किया। 25 फरवरी से आचार्यश्री चामराजपेट जैन संघ में रहेंगे।

दक्षिण भारत राष्ट्रमत



आमंत्रण

जैन युवा संगठन के प्रतिनिधि मंडल ने भाजपा सांसद लहरसिंह से मुलाकात कर श्रमण भगवान महावीर स्वामी के 2624वें जन्म कल्याणक महोत्सव के लिए आमंत्रित किया। इस वर्ष जन्म कल्याणक महोत्सव 10 अप्रैल को फ्रीडम पार्क में आयोजित किया जाएगा। इस अवसर पर मंत्री नीरज कटारिया, अतिथि आमंत्रण समिति चेयरमैन मोती गोटावत, शैलेन्द्र मोगरा, रितेश पामेचा मौजूद थे।



संयमी साधक जहर को भी पीकर उसे अमृत बना देता है : नरेशमुनि

साध्वी डॉ. दर्शनप्रभा का स्वर्ण दीक्षा महोत्सव मनाया



जीवन में है जिन्होंने हमें संयम के मार्ग की ओर अग्रसर किया। उनके उपकारों को तीन-तीन सामयिक करके गुरु मां को संयम दिवस की भेंट दी। सभी सामायिक करने वाले सीमित नहीं हैं। साध्वी प्रतिभाश्रीजी ने कहा कि दीक्षा की अनुमोदना हमारे कर्मों की निर्जरा करती है। गुरुवर्या का संयमी जीवन उत्तरोत्तर प्रगति करता रहे यही मंगल कामना करते हैं। गुरु माँ का समर्पण जीवन, संकल्प शक्ति, तप साधना सभी के लिए प्रेरणास्रोत है। साध्वी मल्ली श्री जी, मेघाश्री जी, साध्वी आरथाजी, साध्वी श्रद्धाश्रीजी, साध्वी समृद्धिजी, साध्वी पुनीत ज्योतिजी, साध्वी तरुणशीलाजी, साध्वी आरथाजी एवम पद्मावती आराधिका वंदनप्रभाजी ने भी गुरु माँ के स्वर्णिम दीक्षा महोत्सव पर शुभकामनाएँ देते हुए अपने अपने व्यक्तित्व बताए। आचार्य डॉ शिवमुनिजी म. सा. द्वारा साध्वी दर्शनप्रभा को 50 वे संयम दिवस पर 'स्वर्ण संयम आराधिका' पद से अलंकृत किया गया।

गौतम प्रसादी एवं प्रभावना का आयोजन समिति की ओर से रहा। चतुष्पदीवशीय कार्यक्रमों में सेवा दिवस 20 फरवरी को अन्नदानम् के लाभार्थी अशोककुमार महेंद्रकुमार रांका परिवार, 21 फरवरी को गौशाला गुरुनी मा के सांसारिक कि वैराग्य का एक छोटा सा बीज वट्टयक्ष बन कर जीवन में उपरता है। गुरुवर्या कुसुम व चांसि प्रभा जी के अनंत उपकार हमारे

अंतिम दिवस 23 फरवरी को संयम दिवस में करीब 800 सजोड़े सामायिक आराधकों को तीन-तीन सामयिक करके गुरु मां को संयम दिवस की भेंट दी। सभी सामायिक करने वाले आराधकों को पंचकेशरी बड़ेरा ज्वेलर्स, बेंगलूरु के परिवार की ओर से प्रभावना व समिति की ओर से प्रभावना दी गई।

दीक्षा समिति एवं जैन कॉन्फ्रेंस के प्रांतीय अध्यक्ष प्रकाश बुरड ने अपने स्वागत भाषण में गुरु माँ के दीक्षा महोत्सव पर अपने विचार रखते हुए सभी का स्वागत किया। समिति के व महासंघ कार्यदर्शी अभय कुमार बांडिया ने अभिनंदन पत्र का वाचन किया। समिति के संयोजक व अक्कीपेट, व गुरु पुष्कर जैन ट्रस्ट के अध्यक्ष नेमीचंद सालेवा, सेन्ट्रल संघ के अध्यक्ष व ट्रस्ट के उपाध्यक्ष अशोककुमार रांका, ट्रस्ट के महामंत्री महावीर मेहता, चिकपेट के अध्यक्ष चेतनप्रकाश डूंगरवाल, दिल्ली से आए सांसारिक भाई श्रवणकुमार लोढ़ा ने गुरु माँ के स्वर्ण दीक्षा दिवस पर अपने भाव रखे। वैरागी व वैरागन लावेश सिचंदी, अंजली बागरेवा, ऋद्धि जैन, पायल जैन ने भी अपने विचार रखे। गुरु ज्येष्ठ पुष्कर महिला मंडल एवं कामधेनु महिला मंडल ने सुंदर प्रस्तुति दीव कामधेनु महिला मंडल ने मुखदर्शिका की प्रभावना का लाभ लिया। महावीरचंद मेहता ने गुरु ज्येष्ठ पुष्कर ट्रस्ट की विस्तृत जानकारी दी।

जैन कॉन्फ्रेंस नई दिल्ली के जीवन प्रकाश योजना के राष्ट्रीय अध्यक्ष बाबुलाल रांका,

वैयावच्च के राष्ट्रीय अध्यक्ष अशोककुमार रांका व कर्नाटक के प्रांतीय अध्यक्ष प्रकाशचंद बुरड का भी अभिनंदन किया गया। इस अवसर पर महावीर चंद मेहता को भी जीवन प्रकाश योजना के कर्नाटक प्रांत के अध्यक्ष मनोनीत किए गए। समारोह में आगरा, दिल्ली, गाजियाबाद, जयपुर, पूना, सूरत, उदयपुर, भीलवाड़ा, हुबल्लली, सिधनूर, बबारी, बम्बई, एवं भारत के विभिन्न नगरों से गुरु भक्त उपस्थित हुए। बेंगलूरु के विभिन्न संघ संस्थाओं के पदाधिकारी व सदस्यों की उपस्थिति रही।

समिति के मुख्य मार्गदर्शक डॉ भीकमचंद संकलेचा, संरक्षक बाबुलाल रांका, चेतनप्रकाश डूंगरवाल, संपतरा माणडोट, मीठालाल भंशाली, मीठालाल मकाना, चैयरेमने महावीरचंद मुथा, सह चैयरेमने उत्तमचंद रातडिया, अध्यक्ष प्रकाश बुरड, मुख्य संयोजक नेमीचंद सालेवा, अशोककुमार रांका, महावीरचंद मेहता, प्रमुख कार्यदर्शी अभयकुमार बांडिया, कार्यदर्शी नेमीचंद दलाल, सुरेंद्रकुमार आंचलिया अशोककुमार धोका, रमेश बोहरा, कोषाध्यक्ष चेतनकुमार रेदासनी, फूलचंद लुंकड, पुखराज आंचलिया, महेंद्रकुमार रांका, महावीरचंद लुंकड, आवास निवास व्यवस्था में किशोर बागरेवा, प्रदीप नेतानी, भोजन व्यवस्था में सतीश रुणवाल एवं सभी संघ संस्थाओं के अध्यक्ष एवं पदाधिकारियों की उपस्थिति रही। जैन कॉन्फ्रेंस के राष्ट्रीय एवं प्रांतीय पदाधिकारियों में सुरेशचंद छद्वाणी, रतनचंद सिंधी, आरती बुरड, वीरचंद गन्ना, दिनेश पोखरना, आशीष भंशाली, सतीष आछा व अन्य की उपस्थिति रही।

एसएमएस विहार सेवा, जैन कॉन्फ्रेंस युवाशाखा, ज्येष्ठ पुष्कर सेवा संघटन, निशला महिला मण्डल, राजाजीनगर, हीराबाग महिला मण्डल, आनंद महिला तीर्थ परिषद का विहार सहयोग रहा। बस व्यवस्था के लाभार्थी महावीरचंद श्रीपाल सुदर्शन कुमार मेहता रहे। आभार ज्ञापन समिति के कार्यदर्शी नेमीचंद दलाल ने किया। मंच संचालन मुनि शालीभद्रजी ने किया। सह संचालन महावीरचंद मेहता ने किया।



‘सदाचार जीवन की सर्वोत्कृष्ट संपदा है’

होसादुर्गा/दक्षिण भारत। आचार्य विमलसागरसूरीश्वर ने कहा है कि संपत्ति और बुद्धि जीवन की प्रमुख आवश्यकताएँ हैं। हर कोई इनके लिए अथक प्रयास करता है, लेकिन इनसे जीवन में सुख-शांति आनी, इसकी कोई गारंटी नहीं होती। सदाचार जीवन की सर्वोत्कृष्ट संपदा है। सुख-शांति और उन्नति का यह राजमार्ग है। सदाचार की तुलना जीवन की व्यर्थता संभाली। संचालन हितेश कटारिया ने किया। 25 फरवरी से आचार्यश्री चामराजपेट जैन संघ में रहेंगे।

रहे हैं। इन्हीं रास्तों से जीवन पतित और दुःखी होता है। फिर भी किसी को इसकी परवाह नहीं है। यह वीरभक्त रस कलियुग के विकट काल का परिचायक है। आचार्य विमलसागरसूरीश्वर ने सभी को सावधान किया कि अब सदाचारियों का लोग मजाक उड़ाएंगे। सदाचारों की चर्चा करने वाले उपहास के पात्र बनेंगे। उन्हें पुरातन मानसिकता का माना जाएगा। उनके मित्र और समर्थक बहुत कम होंगे। दूसरी ओर रोग, शोक, दुःख, दंष्ट्रता होते हुए भी दुराचारियों के झुंड के झुंड होंगे।

वे सदाचारियों पर हावी होंगे। इसीलिए अधिक से अधिक सदाचार को जिलाना सभी की प्राथमिकता में होना चाहिए। बता दें कि सोमवार को पदयात्रा करते हुए श्रमणजन होसादुर्गा पहुंचे। श्रद्धालुओं ने उनकी आगुानी कर स्वागत किया। स्थानीय अजितनाथ जिनालय में सामूहिक चैत्यवंदना हुई। गणि पद्मविमलसागर ने भी सभी को संबोधित किया। चित्रदुर्गा, चलाकेरे, हिरियूर आदि क्षेत्रों के भक्तगण भी इस अवसर पर उपस्थित थे।

संगीतमय शिवपुराण में झूमे श्रद्धालु

बेंगलूरु/दक्षिण भारत। यहां गांधीनगर के सिंधी धर्मशाला में चल रहे सह विवसीय संगीतमय शिवपुराण के तीसरे दिन वृंदावन से पथारे बालशुक्र श्रीपुंडरीक कृष्ण व्यासजी के भजनों ने अद्भुत समां बांध कर श्रोताओं को झूमने के लिए उरसाहित कर दिया। कथा प्रसंग में बताया गया कि यज्ञवदत, मां पार्वती के शिव सामीप्य की तत्परता से आश्चर्यचकित था। मां पार्वती ने उसकी प्रशंसा को अवमानना समझ कर पिगलाक्ष बना दिया। पार्वती के प्रायश्चित स्वरूप आशुतोष शिवजी ने उन्हें कुबेर की पदवी देकर अलकापुरी का राज्य सौंप दिया था। व्यासजी ने कथाशैली में हास्यपुट तथा गुद्वार्थ के पाठों को भाव-

विभोर कर दिया। श्रोताओं की गरिमामयी उपस्थिति के बीच आचार्य पंडित दीनानाथ पांडेय का सहयोग सराहनीय था। संचालन पंडित रमाशंकर त्रिपाठी, आचार्य पंडित दीनानाथ पांडेय ने किया।